


Beati u Qaddisin...Jannar

SAN FRANGISK MINN SALES

24 TA' JANNAR

San Frangisk kien l-akbar fost is-sitt ulied ta' familja nobbli. Twieled fil-21 ta' Awissu tas-sena 1567 gewwa Chateau de



Sales, hdejn Ġinevra, l-Isvizzera. Kien il-mimmi ta' ghajnejn ommu li kienet thobb taqralu l-hajjiet tal-qaddisin li jgibu ismu: San Frangisk t'Assisi u San Frangisk minn Paola.

It-tfajjel, imħeggeġ mill-eżempju tagħhom darba qalilha: "Mà, ġa hemm żewġ San Frangiskijiet: bija jridu jkunu tlieta." Kien bniedem gentili hafna anke meta kien

ihabbat wiccu mal-kuntrarju pero' il-karattrutiegħu kien wiehed sod. Tal-familja xtaquh li jsegwi karriera brillanti u hekk ikun il-glorja tal-familja. Frangisku ghazel it-triq tas-sacerdozju minkejja li missieru kien kuntrarju.

Biddel il-kulleg li baghtu fih missieru biex ikompli jistudja għaliex beza' li seta' jsib xi tfixkil. Minflok attenda l-kullegg tal-Gizwiti gewwa Clermont.

Għadda minn żmien ta' skrupli u kien ukoll jiddubita mis-salvazzjoni ta' ruħu. Imma jum minnhom, waqt li kien qed jitlob b'herqa kbira quddiem xbieha tal-Madonna biex teħilsu minn dawk id-dubji li kienu qed imarrduh, ħassu mfejjaq għal kollox u fl-istess ħin għamel vot privat ta' kastità. Din l-esperjenza għenitu ħafna 'l quddiem fid-direzzjoni ta' nies skruplużi.

Inghata kompletament għat-tigdid tal-hajja spiritwali fost dawk li kienu halew il-knisja u rnexxilu li jregga lura għall-fidi ta' Kristu madwar 70,000 ruh. Il-hidma tieghu kienet wahda vasta: jippriedka, jikteb fuljetti, iqabbad nies jikkuppjawhom u wara jqassumhom bl-idejn fost il-familji fid-djar tagħhom.

Kellu biss 35 sena meta nhatar isqof ta' Ginevra. U bil-hajja tieghu umli mingħajr ebda vanitajiet jew daqq ta' trombi gibed bosta nies biex jghixu hajjar aktar religjuza fid-djocesi tieghu. B'mod speċjali ddedika ruħu għas-sagrament tal-qrar, u bid-direzzjoni tieghu kien jgħin lin-nobbli u l-bdiewa li kienu jfittxuh għall-maħfra u għall-pariri.

Kien strumentali biex fis-sena 1610 flimkien ma Santa Ġovanna Frangiska ta' Chantal, waqqaf il-Komunita' tas-Sorijiet tal-Vizitazzjoni. Kien ħabib kbir ta' San Vincenz de Paul, l-appostlu tal-karita', u bħalu kien bniedem ta' qalb

tajba u umli. Kien spiss juża dak il-proverbju: "Iktar taqbad dubbien b'qatra għasel, milli b'barmil ħall".

Kiteb diversi kotba fost il-hafna xoghol pastorali tiegħu. L-aktar maghrufa hija l-kitba tiegħu 'Daħla għall-Ħajja Devota' li tiegħu ġa ħargu aktar minn 400 edizzjoni tiegħu. Warajh jiġi l-ktieb 'Trattat fuq l-Imħabba ta' Alla' li dam jiktbu għaxar snin. Għandu wkoll mal-1,000 ittra u l-ktieb Konferenzi, taħdidiet li kien jagħti lis-Sorijiet tal-Viżitazzjoni.

Il-Papa Ġwanni XXIII kien iżomm lil S. Frangisk de Sales bħala mudell tul ħajtu kollha.

Miet ta' 55, wara attakk ta' puplesija, f'Lyons, fit-28 ta' Dicembru 1622 waqt li kien qed jivvjagġa lura wara laqgħa li kellu mar-Re Lwigi XIII f'Avignon fejn iddiskuta miegħu dwar ċerti privileġġi għall-parti Franciża tad-djoċesi tiegħu. Ġismu ġie midfun f'Annecy fl-24 ta' Jannar 1623.

Il-beatifikazzjoni tiegħu fi żmien sena kienet l-ewwel beatifikazzjoni li saret f'San Pietro. Iddikjarah qaddis Alessandru VII fl-1665, u dikjarat duttur tal-Knisja fl-1877. Il-Papa Piju XI iddikjarah Patrun tal-Ġurnalisti, tal-Kittieba u tal-Istampa Kattolika. F'Malta, id-Direzzjoni ta' "Il-Leħen" kull sena tiegħu inizjattiva biex f'dan il-jum l-Arċisqof iqaddes għal dawk kollha li għandhom sehem fil-qasam tal-istampa u x-xandir.

NOTA:

"Għaliex San Frangisk de Sales hu l-patrun tal-ġurnalisti?"

Dan li ġej huwa diskors ta' Fr. Charles Tabone O.P., delegat tal-Arcisqof għall-Mezzi tal-Komunikazzjoni Soċjali, f'omelija tiegħu fl-okkażjoni tal-festa ta' San Frangisk de Sales:

Għax daħal għal avventura straordinarja għal dak iż-żmien. Bħala saċerdot, b'inizjattiva proprja, mar l-Isvizzera fejn fi żmien ir-Riforma Protestanta kienet territorju kalvinista u jikkalkulaw li madwar 60,000 ruħ daru għall-kalvinizmu. Jigifieri dawn kienu Kattoliċi u saru protestanti. U San Frangisk de Sales ħa b'impenn personali li jmur jippriedka ħalli lil dawn ir-riformisti jgibhom lura lejn il-fidi Kattolika.

Għamel tliet snin jippriedka. Kien persistenti u kien imur iħabbat bieb, bieb, biex iressaqhom lura lejn il-fidi Kattolika. Għamel tliet snin li matulhom kulħadd kien isabbatlu l-bieb ma' wiċċu sakemm gietu l-idea li l-priedki tiegħu jiktibhom, jikkupjahom b'idu u jitfagħhom taħt il-bibien ta' dawk in-nies. Għalhekk hu l-protettur tal-gurnalisti, għax uża mezz, il-kitba, biex jasal fejn jixtieq. Ha l-ezempju ta' San Pawl u l-apostli li kitbu ittri u xerrduhom mal-knejjes ta' dawk iz-zminijiet.

San Frangisk de Sales għamel l-istess u r-riżultat kien li f'qasir żmien, wara dawk it-tliet snin iħabbat il-bibien, ikkonvertew 40,000 ruħ. X'kien l-iskop ta' San Frangisk de Sales li juża dan il-mezz biex jasal għand dawn in-nies? Ried jerga' igibhom fi ħdan il-Knisja Kattolika. Kien juri lill-bnedmin il-ħlewwa tal-imħabba ta' Alla. Jigifieri l-iskop tiegħu kien li jagħmel il-ġid lill-bniedem. Ikun għajb għall-

gurnaliżmu jekk ma jkollux l-iskop li jagħmel il-gid lill-bniedem.

Dak il-gurnaliżmu li b'xi mod jagħmel ħsara lill-bniedem hu aljenat u aljenanti. Aljenat ifisser li tilef l-iskop originali tiegħu. Jien nikkomunika mhux sempliciment biex int ikollok informazzjoni u taqta' il-kurżità bħalma qed jigri daż-żmien bil-facebook. Il-komunikazzjoni trid twassal għal relazzjoni li permezz tagħha nagħmlu l-gid lil xulxin.

Il-komunikazzjoni u r-relazzjoni huma magħquda b'mod inseparabbli. Ma tistax tifridhom. Għalhekk dik il-komunikazzjoni li ma twassalx biex tibni relazzjoni, biex tgħaqqad, titlef l-iskop tagħha. Komunikazzjoni li tifred, li flok paċi u mħabba tizra' l-mibgħeda u l-gwerra, hi aljenata. U jekk dan it-tip ta' gurnaliżmu jippropaga l-firda u l-mibgħeda hu wkoll aljenanti għax iqiegħed lil haddieħor fl-aljenazzjoni.

Min fejn ġej li l-komunikazzjoni trid twassal għar-relazzjoni fejn aħna nagħmlu l-gid lil xulxin? Ġej minn Alla nnifsu. Għalhekk il-gurnalist Kattoliku bilfors irid ikun hekk. Jien ngħid li mhemmx għalfejn tkun Kattoliku biex tkun gurnalist ta' din il-kwalità. Ta' din il-filosofija. Izda aħna li aħna Kattoliċi, li nemmnu f'Alla, aktar nifhmu għaliex irridu nkunu hekk.

Mill-komunikazzjoni jrid joħroġ il-paċi. Mill-paċi trid toħroġ il-gustizzja bejn il-bnedmin. Jalla San Franġisk de Sales li hu l-protettur tal-gurnalisti u ta' kull min jaħdem fil-media jgħin mhux biss lilna l-Insara iżda lil kulhadd ħalli nwasslu l-

messagġ biex il-komunikazzjoni ma tkunx aljenata u aljenanti. Tkun iffokata biex tassew tagħmel il-ġid lil haddieħor kif inhu l-veru skop tagħha”.

Forsi qed tgħid: “Imma jien ma naħdimx fil-media!” Imma forsi għandek facebook u dak li timposta fih, jistgħu qed jarawh bosta nies. Kemm tista’ għalhekk tagħmel ġid, jekk trid, anki b’semplici ‘share’ ta’ xi post tajjeb li bih tista’ tressaq in-nies eqreb ta’ Alla. Jew tistħi turi xi post ta’ dan it-tip quddiem ħbiebek? Ftakar li Hu ma staħax bla ħwejjeg u msammar mas-salib għalik, għax ħabbek, għax ried isalvak!

Talba: O Alla, int ridt li l-isqof San Frangisk de Sales isir kollox għal kulhadd għas-salvazzjoni tal-erwieħ; fil-ħniena tiegħek, agħtina li nitgħallmu mill-eżempju tiegħu biex, fis-servizz tagħna l-bnedmin, dejjem nuru magħhom il-ħlewwa ta’ mħabbtek. Bi Kristu Sidna. Ammen. (Talba mil-Liturgija tas-Siġhat)